

निवेशकों के लिए एनएसडीएल की ई-सेवाएँ

संपादक की कलम से

प्रिय पाठक,

पिछले कुछ वर्षों में हमारे देश के साथ-साथ पूरी दुनिया में अभूतपूर्व परिस्थितियों और सिलसिलेवार तरीके से अप्रत्याशित घटनाओं की वजह से डिजिटल सेवाओं की अहमियत और बढ़ गई है, क्योंकि इसकी मदद से निवेशक सेवा केंद्र में जाने की आवश्यकता के बिना कभी भी और कहीं भी लेन-देन कर सकते हैं। डिजिटल सेवाएँ अत्यंत सुलभ होने के साथ-साथ बेहद सुरक्षित भी हैं, जिसके चलते निवेशकों के बीच इसकी लोकप्रियता लगातार बढ़ रही है।

व्यवसायों के साथ-साथ ग्राहकों ने भी बड़े पैमाने पर हुए इस बदलाव को अपनाया है और खुद को इसके अनुरूप ढाल लिया है।

द फाइनेंशियल कैलिडोस्कोप के इस संस्करण में एनएसडीएल की ई-सेवाओं पर प्रकाश डाला गया है, जिनमें SPEED-e, आइडियाज, STeADY, एनएसडीएल SPEEDe ऐप,

एनएसडीएल समेकित खाता विवरण (CAS), ई-वोटिंग, इंडिया बॉन्ड इन्फो, FPI मॉनिटर और निवेशकों के लिए नॉमिनी का नाम ऑनलाइन दर्ज करने की सेवाएँ शामिल हैं।

हमें आशा है कि यह समाचार पत्र आपको उपयोगी लगेगा, साथ ही हम आपसे अनुरोध करते हैं कि कृपया इसे अपने मित्रों, सहकर्मियों और परिचितों के साथ साझा करें, जो यहाँ चर्चा में शामिल किए गए विषयों से लाभान्वित हो सकते हैं। हमने एनएसडीएल की ओर से अपने निवेशकों को दी जाने वाली ई-सेवाओं के बारे में पूरी व स्पष्ट जानकारी प्रदान करने का प्रयास किया है। हमें विश्वास है कि यह सूचना-पत्र इसे पढ़ने वाले सभी लोगों के लिए मार्गदर्शक की भूमिका निभाएगा और उन्हें ई-सेवा उत्पादों के फायदों से अच्छी तरह अवगत होने में मदद करेगा।

हम आपको 'नॉलेज विन्स कॉन्टेस्ट' में भाग लेने, तथा इस सूचना-पत्र में आगे दिए गए लिंक के माध्यम से हमें अपनी प्रतिक्रिया एवं सुझावों से अवगत कराने के लिए भी आमंत्रित करते हैं।

एनएसडीएल अब [ट्विटर](#), [फेसबुक](#) और [लिंकडइन](#) पर मौजूद है। हमारा मानना है कि, इस तरह हमें निवेशकों के समुदाय तक और भी बेहतर तरीके से पहुँचने में मदद मिलेगी। एनएसडीएल के वेबिनार की रिकॉर्डिंग [यूट्यूब](#) पर एनएसडीएल इन्वेस्टर एजुकेशन चैनल के माध्यम से आपके लिए उपलब्ध और सुलभ है। इसलिए, अगर आप अपनी पसंद के किसी भी वेबिनार में भाग नहीं ले पाए हैं, तो आप हमारे चैनल पर जा सकते हैं और इसे सब्सक्राइब करके अपनी सुविधानुसार निवेशक जागरूकता कार्यक्रमों की रिकॉर्डिंग देख सकते हैं।

शुभकामनाओं सहित,

एनएसडीएल - आपकी डिपॉजिटरी

आइडियाज (इंटरनेट आधारित डीमैट खाता विवरण)

आइडियाज आइडियाजनिवेशकों के लिए एक इंटरनेट आधारित सुविधा है, जिसकी मदद से वे किसी भी समय, कहीं भी अपने डीमैट खातों में मौजूद शेष राशि और लेन-देन का विवरण देख सकते हैं। यह सुविधा किसी भी एनएसडीएल डिपॉजिटरी सहभागी (DP) के साथ डीमैट खाता रखने वाले सभी ग्राहकों के लिए उपलब्ध है।

आइडियाज की विशेषताएँ

- ग्राहक पिछले दिन के अंतिम मूल्य के आधार पर अपने डीमैट खाते में मूल्य के साथ मौजूदा शेष राशि देख सकते हैं।
- ग्राहक अपने डीमैट खाते में पिछले 30 दिनों के दौरान हुए लेन-देन को भी देख सकते हैं।
- ग्राहक पिछले 12 महीनों के लिए हर माह के लेन-देन का विवरण डाउनलोड कर सकते हैं।

- ग्राहक पिछले 12 महीनों के समेकित खाता विवरण (CAS) को देख या डाउनलोड कर सकते हैं।
- ग्राहक आइडियाज के माध्यम से एनएसडीएल ई-वोटिंग में भाग ले सकते हैं।

आइडियाज के लिए पंजीकरण के चरण

- चरण 1: आइडियाज की [वेबसाइट](#) पर जाएँ
- चरण 2: न्यू यूजर --> रजिस्टर पर जाएँ
- चरण 3: अपनी DP ID, क्लाइंट ID तथा मोबाइल नंबर दर्ज करके सबमिट पर क्लिक करें
- चरण 4: आवश्यक जानकारी दर्ज करें
- चरण 5: अपनी पसंद के अनुरूप उपयोगकर्ता नाम (3 से 8 अक्षरों के बीच) और पासवर्ड (3 से 8 अक्षरों के बीच) चुनें
- चरण 6: कैप्चा वेरिफिकेशन पूरा करें और सबमिट करें

स्पीड-ई (SPEED-e)

स्पीड-ई (SPEED-e) एक इंटरनेट आधारित ऑनलाइन सुविधा है जो एनएसडीएल द्वारा अपने डीमैट खाताधारकों को प्रदान की जाती है। इस सुविधा के जरिए ग्राहक डिपॉजिटरी सहभागियों (DPs) के गए बिना भी इलेक्ट्रॉनिक माध्यमों से डिलीवरी, गिरवी और म्यूचुअल फंड को रिडीम करने से संबंधित निर्देश जमा कर सकते हैं। स्पीड-ई (SPEED-e) आपको ऑनलाइन तरीके से अपने खाते के प्रबंधन का अधिकार देता है, जिससे यह प्रक्रिया तेज़, सुरक्षित और कुशल बन जाती है। अगर आपके DP ने एनएसडीएल के पास इस सुविधा के लिए पंजीकरण कराया है, तो आप स्पीड-ई (SPEED-e) सुविधा का लाभ उठा सकते हैं। आप एनएसडीएल की वेबसाइट <https://nsdl.co.in/speed-e.php> पर स्पीड-ई सुविधा प्रदान करने वाले DPs की सूची देख सकते हैं।

स्पीड-ई (SPEED-e) की विशेषताएँ

स्पीड-ई (SPEED-e) के माध्यम से आप ऊपर बताई गई एनएसडीएल की आइडियाज सेवा के तहत उपलब्ध सभी सुविधाओं का लाभ उठा सकते हैं। इसके अलावा भी यह कई सुविधाएँ प्रदान करता है, जो निम्नलिखित हैं -

- म्यूचुअल फंड यूनिट को रिडीम करने/ पुनः खरीदने की सुविधा
- डिलीवरी हेतु इलेक्ट्रॉनिक निर्देश दर्ज करने की सुविधा (पहले से अधिसूचित ब्रोकर खातों तक सीमित)
- मार्जिन प्लेज से संबंधित निर्देश दर्ज करने की सुविधा
- निर्देशों के पालन की स्थिति की निगरानी करने की सुविधा
- ई-वोटिंग में भाग लेने की सुविधा

ई-टोकन उपयोगकर्ताओं के लिए अतिरिक्त सुविधाएँ

- ऑफ मार्केट और गिरवी रखने से संबंधित निर्देश दर्ज करने की सुविधा
- फ्रीज़ करने से संबंधित विभिन्न निर्देशों को जारी करने की सुविधा, जिनमें शामिल हैं
 - खाता स्तर पर फ्रीज़ करने संबंधी निर्देश
 - ISIN स्तर पर फ्रीज़ करने संबंधी निर्देश
 - किसी ISIN की विशेष मात्रा को फ्रीज़ करने संबंधी निर्देश

अगर खाते को स्पीड-ई उपयोगकर्ता द्वारा फ्रीज़ किया गया है, तब इसे केवल स्पीड-ई उपयोगकर्ता ही अनफ्रीज़ कर सकता है

- एक से अधिक धारकों को अधिकृत करने की सुविधा, यानी संयुक्त खाते से जुड़े सभी खाताधारक निर्देश दे सकते हैं

आप एनएसडीएल की स्पीड-ई सुविधा के लिए कैसे पंजीकरण कर सकते हैं?

इस सुविधा का उपयोग करने के लिए, आपको पासवर्ड उपयोगकर्ता के रूप में या फिर स्मार्ट कार्ड उपयोगकर्ता / ई-टोकन उपयोगकर्ता के रूप में बेहद सरल तथा एक बार की जाने वाली पंजीकरण प्रक्रिया को पूरा करना होगा।

पासवर्ड आधारित उपयोगकर्ता के रूप में पंजीकरण करने के चरण:

1. एनएसडीएल ई-सेवाओं की वेबसाइट <https://eservices.nsdl.com> पर जाएँ
2. अपनी DP ID, क्लाइंट ID तथा मोबाइल नंबर दर्ज करके सबमिट पर क्लिक करें
3. आवश्यक जानकारी दर्ज करें
4. अपनी पसंद का यूजर-आईडी चुनें
5. प्री-नोटिफाइड अकाउंट वाले हिस्से में, अपने समाशोधन सदस्य (स्टॉक ब्रोकर) की सीएम बीपी आईडी दर्ज करें। यहाँ आप अपनी पसंद के अधिकतम छह समाशोधन सदस्यों को दर्ज कर सकते हैं
6. आपके पंजीकृत मोबाइल नंबर तथा ई-मेल आईडी पर एक वन टाइम पासवर्ड (OTP) भेजा जाएगा, जो आपके डीमैट खाते से जुड़ा हुआ है
7. प्राप्त OTP का उपयोग करके अपने पंजीकरण अनुरोध की पुष्टि करें
8. OTP का सफलतापूर्वक सत्यापन होने के बाद, आपके पंजीकरण अनुरोध को संबंधित DP तथा समाशोधन सदस्य (सदस्यों) के पास स्वीकृति के लिए भेजा जाएगा।

DP द्वारा आपके पंजीकरण अनुरोध को इलेक्ट्रॉनिक रूप से अधिकृत किया जाएगा और आपको ई-मेल के माध्यम से सूचना दी जाएगी। समाशोधन सदस्य (सदस्यों) द्वारा स्पीड-ई सुविधा के माध्यम से पूर्व-अधिसूचित खाते को जोड़ने के लिए ग्राहकों के अनुरोध को स्वीकृत किया जाएगा। अगर आपके CM ने स्पीड-ई सुविधा की सदस्यता नहीं ली है, तो आपको CM की ओर से अपने DP के पास निर्धारित प्रारूप में सहमति पत्र जमा करना होगा। आप अपने DP द्वारा अधिकृत किए जाने के बाद स्पीड-ई सुविधा का उपयोग कर सकेंगे तथा CM द्वारा पूर्व-अधिसूचित खाते को जोड़ने के लिए सफलतापूर्वक अधिकृत किए जाने के बाद डिलीवरी से संबंधित निर्देश जमा कर सकते हैं।


स्मार्ट कार्ड उपयोगकर्ता/ई-टोकन उपयोगकर्ता के रूप में पंजीकरण के चरण:

1. एनएसडीएल ई-सेवाओं की वेबसाइट <https://eservices.nsdl.com> पर जाएँ
2. www.eservices.nsdl.com पर उपलब्ध 'स्पीड-ई आवेदन पत्र' भरें या फिर आप अपने डिपॉजिटरी सहभागी से भी आवेदन पत्र प्राप्त कर सकते हैं
3. फॉर्म पूरी तरह भरने के बाद अपने DP को जमा करें
4. आपका DP आपको एक यूजर-आईडी देने के बाद आपको स्मार्ट कार्ड उपयोगकर्ता के रूप में पंजीकृत करेगा, साथ ही आपको स्मार्ट कार्ड किट, डिजिटल सिग्नेचर सर्टिफिकेट (DSC) और व्यक्तिगत पहचान संख्या (PIN) प्राप्त करने में मदद करेगा
5. अपने कंप्यूटर पर स्मार्ट कार्ड किट इंस्टॉल करें
6. इसके बाद यूजर-आईडी, DSC तथा पिन (PIN) की मदद से आप स्पीड-ई सेवाओं का उपयोग शुरू कर सकते हैं


अगर आपके पास एक संयुक्त डीमैट खाता है, तो संयुक्त धारकों में से एक द्वारा इस सेवा का उपयोग किया जा सकता है जिसे पावर ऑफ अटॉर्नी के जरिए दूसरे धारक (धारकों) द्वारा अधिकृत किया गया हो। ई-टोकन एक्सेस की सुविधा के माध्यम से संयुक्त खाताधारकों द्वारा एक से अधिक धारकों को अधिकृत किया जा सकता है।

एनएसडीएल स्पीड-ई ऐप

एनएसडीएल स्पीड-ई ऐप निवेशकों को सुविधा, सुरक्षा तथा अपने डीमैट खातों में अपने निवेश और होल्डिंग्स तक हमेशा पहुँच के साथ-साथ कई अन्य सुविधाएँ एवं सेवाएँ प्रदान करता है, जिनका आप 24x7 लाभ उठा सकते हैं। ऐंड्रॉइड के साथ-साथ iOS उपयोगकर्ता एनएसडीएल स्पीड-ई ऐप का इस्तेमाल कर सकते हैं और यहां सभी एनएसडीएल डीमैट खाताधारकों के लिए निःशुल्क उपलब्ध है।



Technology, Trust & Reach
NPT




Download NSDL SPEEDe App

Access Your Demat Account Anytime, Anywhere...



How to start using?

- 1 Enter Your name DP ID, Client ID, Mobile Number and email ID
- 2 Create a User ID
- 3 Create and confirm your password
- 4 Set MPIN (Optional) and authenticate with your new password
- 5 Login

Go Digital With



Scan to download on your mobile phone



एनएसडीएल स्पीड-ई ऐप के फायदे:

- अपना निवेश पोर्टफोलियो देखने की सुविधा
- एनएसडीएल स्पीड ऐप पर उपलब्ध एनएसडीएल के ई-वोटिंग प्लेटफॉर्म के माध्यम से उन सभी कंपनियों द्वारा आयोजित बैठकों के दौरान इलेक्ट्रॉनिक रूप से वोट करने की सुविधा, जिसमें आप एक शेयरधारक हैं
- ई-डीआईएस के माध्यम से अपने ब्रोकर के पास डिलीवरी संबंधी निर्देश दर्ज करने की सुविधा
- स्पीड-ई का सब्सक्रिप्शन लेने वाले डीमैट खाताधारक अपनी म्यूचुअल फंड यूनिट को रिडीम कर सकते हैं
- इस मोबाइल ऐप के जरिए आइडियाज के लिए पंजीकरण करने की सुविधा
- इस ऐप की अन्य सुविधाओं में नॉमिनी का नाम ऑनलाइन दर्ज करने, मार्जिन प्लेज शुरू करने के अनुरोध की स्वीकृति तथा ऑफ मार्केट से संबंधित निर्देश की पुष्टि शामिल है।

ध्यान देने योग्य बातें

- स्पीड-ई या आइडियाज सुविधा के लिए पंजीकरण कराने वाले ग्राहकों को एनएसडीएल स्पीड-ई ऐप के माध्यम से अलग से पंजीकरण कराने की जरूरत नहीं है।
- उसी लॉगिन क्रेडेंशियल्स की मदद से इस ऐप का उपयोग किया जा सकता है।
- एनएसडीएल स्पीड-ई ऐप का उपयोग करने के लिए कोई शुल्क नहीं लिया जाता है।

ई-वोटिंग/ मतदान

सार्वजनिक रूप से सूचीबद्ध कंपनियों में, इसके प्रदर्शन को प्रभावित करने वाले प्रमुख मुद्दों और प्रस्तावों पर मतदान करना शेयरधारकों का एक अनिवार्य अधिकार है। इसके अलावा, कई फैसलों के लिए शेयरधारकों की सहमति लेना आवश्यक होता है, तथा वार्षिक आम बैठक (AGM), असाधारण आम बैठक (EGM) या डाक मतपत्रों के माध्यम से मतदान के जरिए भी ऐसा किया जाता है। एनएसडीएल के ई-वोटिंग प्लेटफॉर्म के माध्यम से आप इलेक्ट्रॉनिक साधनों के जरिए अपने घर या कार्यालय से वोटिंग कर सकते हैं।

ई-वोटिंग की आवश्यकता कब उत्पन्न होती है?

जब कोई कंपनी डाक मतपत्र या वार्षिक आम बैठक या असाधारण आम बैठक के माध्यम से किसी प्रस्ताव को पारित करना चाहती है, तो ई-वोटिंग की आवश्यकता उत्पन्न होती है।

एनएसडीएल ई-वोटिंग प्लेटफॉर्म

कॉर्पोरेट कार्य मंत्रालय, भारत सरकार ने एनएसडीएल को एक इलेक्ट्रॉनिक प्लेटफॉर्म स्थापित करने के लिए अधिकृत किया है ताकि शेयरधारकों को इलेक्ट्रॉनिक तरीके से अपना वोट डालने की सुविधा मिल सके। एनएसडीएल द्वारा तैयार की गई ई-वोटिंग प्रणाली को मानकीकरण, परीक्षण एवं गुणवत्ता प्रमाणन (STQC) निदेशालय, सूचना प्रौद्योगिकी विभाग, संचार एवं आईटी मंत्रालय, भारत सरकार द्वारा

प्रमाणित किया गया है। कंपनियों के लिए दूरस्थ मतदान की सुविधा के लिए उपलब्ध ई-वोटिंग विकल्प के अलावा, एनएसडीएल कंपनियों को टैबलेट जैसे पोर्टेबल उपकरणों के माध्यम से बैठकों के आयोजन स्थल पर इलेक्ट्रॉनिक वोटिंग का विकल्प प्रदान करने की सुविधा भी देता है। इसके अलावा, एनएसडीएल कंपनियों को वर्चुअल मीटिंग आयोजित करने तथा मीटिंग की कार्यवाही की लाइव स्ट्रीमिंग करने में भी मदद करता है।

ई-वोटिंग सुविधा का उपयोग कौन कर सकता है?

ई-वोटिंग की सुविधा प्राप्त करने की इच्छा रखने वाली कोई भी कंपनी एनएसडीएल की ई-वोटिंग प्रणाली का उपयोग कर सकती है। यह सुविधा सभी शेयरधारकों के लिए उपलब्ध है, जिसमें एनएसडीएल या किसी दूसरे डिपॉजिटरी के साथ डीमैट के रूप में शेयर रखने वाले सभी शेयर धारक शामिल हैं। ई-वोटिंग सिस्टम का उपयोग करने के लिए एनएसडीएल शेयरधारकों से कोई शुल्क नहीं लेता है।

ई-वोटिंग की प्रक्रिया

- एनएसडीएल ई-वोटिंग का उपयोग करने के लिए पहले से पंजीकरण कराने की कोई जरूरत नहीं होती है।
- आप जिस कंपनी के शेयरधारक हैं, जब वह कंपनी किसी विषय पर वोटिंग कराने का निर्णय लेती है, तो उनकी ओर से आपको पत्र या ई-मेल के माध्यम से इसके लिए तय समय-सीमा और ई-वोटिंग सुविधा का उपयोग करने के लिए क्रेडेंशियल्स के साथ सूचना दी जाएगी।
- <https://www.evoting.nsdl.com> पर जाएँ और कंपनी की ओर से आपको भेजे गए यूजर-आईडी एवं पासवर्ड की मदद से लॉग-इन करें।
- आप अपना वोट डालने के लिए एनएसडीएल मोबाइल ऐप, आइडियाज या स्पीड-ई सुविधा का भी उपयोग कर सकते हैं।

e-DIS (इलेक्ट्रॉनिक-डिलीवरी इंस्ट्रक्शन स्लिप)

इलेक्ट्रॉनिक डिलीवरी इंस्ट्रक्शन स्लिप (DIS) किसी डीमैट खाताधारक द्वारा अपने DP को दिया जाने वाला अधिकार है, जिसके माध्यम से उस DP के पास रखे डीमैट खाते की प्रतिभूतियों को डेबिट किया जाता है। e-DIS सुविधा का उपयोग करके स्टॉक-ब्रोकरों द्वारा अपने ग्राहकों के दायित्व के संबंध में डिलीवरी के लिए निर्देशों को इलेक्ट्रॉनिक तरीके से शुरू किया जा सकता है, भले ही उनके पास ग्राहक की ओर से पावर ऑफ अटॉर्नी न हो। खाताधारक की ओर से पुष्टि के बाद ही डिपॉजिटरी द्वारा इन निर्देशों की प्रक्रिया को पूरा किया जाता है।

e-DIS की शुरुआत करें

1. जब आपका स्टॉक ब्रोकर आपके डीमैट खाते के लिए डिलीवरी दायित्वों के संबंध में डेबिट हेतु निर्देश की प्रक्रिया शुरू करेगा, तब आपको अपने पंजीकृत मोबाइल नंबर तथा ई-मेल आईडी पर इससे संबंधित सूचना प्राप्त होगी।
2. स्वयं को प्रमाणित करने के बाद आपको एक लिंक तथा इससे संबंधित निर्देश प्राप्त होंगे
3. इसके बाद निर्देश की पुष्टि करने या अस्वीकृत करने का विकल्प चुनें

एनएसडीएल समेकित खाता विवरण (CAS)

एनएसडीएल का CAS प्रतिभूति बाजार में आपके सभी निवेशों से संबंधित जानकारी देने वाला एकल विवरण है।

अकेले या संयुक्त रूप से किया गया निवेश CAS का एक हिस्सा होता है, जिसमें आप एकमात्र/प्रथम धारक होते हैं।

एनएसडीएल CAS को इलेक्ट्रॉनिक तरीके से प्राप्त करने का विकल्प भी चुना जा सकता है (दस्तावेज़ के रूप में CAS प्राप्त करने वालों के लिए)। ग्राहकों को उस डिपॉजिटरी से CAS प्राप्त होगा, जिसके पास उन्होंने सबसे पहले अपना डीमैट खाता खोला है।

एनएसडीएल के e-CAS की विशेषताएँ

- शेयरों, म्यूचुअल फंड, इक्विटी शेयरों, वरीयता शेयरों, म्यूचुअल फंड इकाइयों, सॉवरेन गोल्ड बॉन्ड, कॉरपोरेट बॉन्ड, डिबेंचर, प्रतिभूति वाले साधनों, सरकारी प्रतिभूतियों, एनएसडीएल नेशनल इश्योरेंस रिपॉजिटरी (एनएसडीएल) के पास डीमैट के रूप में रखी गई बीमा पॉलिसियों में निवेश सहित अपने सभी निवेशों को देखने की सुविधा
- अपने डीमैट खाते के जरिए किए गए सभी प्रकार के वित्तीय एवं गैर-वित्तीय लेन-देन की निगरानी करने की सुविधा, जैसे कि नए फंड का ऑफर, नई या अतिरिक्त खरीद, रिडीम करना तथा लाभांश का पुनः निवेश करना
- इसमें व्यवस्थित निवेश योजना (SIP), व्यवस्थित निकासी योजना (SWP), व्यवस्थित हस्तांतरण योजना (STP), बोनस, विलय तथा इसी तरह के अन्य व्यवस्थित लेन-देन भी शामिल हैं, जैसा कि म्यूचुअल फंड रजिस्ट्रार द्वारा म्यूचुअल फंड फोलियो के संबंध में एनएसडीएल को प्रदान किया जाता है
- रेखा-चित्र के रूप में प्रस्तुत की गई अवधि के दौरान अपने पोर्टफोलियो की निगरानी करने की सुविधा। e-CAS की शुरुआत करें

CAS की शुरुआत करें

आप अपने DP से अनुरोध करके सीधे एनएसडीएल से अपना e-CAS प्राप्त करने के लिए साइन-अप कर सकते हैं या फिर <https://nsdlcas.nsdl.com/> ऑनलाइन पंजीकरण कर सकते हैं

e-CAS प्राप्त करने के लिए ई-मेल आईडी को एनएसडीएल की आइडियाज या स्पीड-ई सुविधा का उपयोग करके बदला जा सकता है।

इंडियाबॉन्डइन्फो

एनएसडीएल की इस ऑनलाइन सेवा की मदद से आप विभिन्न संस्थानों द्वारा प्रदान किए जाने वाले विभिन्न ऋण लिखतों के बारे में विस्तृत जानकारी एक ही स्थान पर बेहद आसान, तेज और पारदर्शी तरीके से प्राप्त कर सकते हैं। इसमें डिबेंचर, बॉन्ड, ज़ीरो कूपन बॉन्ड, स्टेप अप बॉन्ड आदि शामिल हैं।

आप ISIN या कंपनी के नाम से ऋण लिखतों का पता लगा सकते हैं और संबंधित जानकारी प्राप्त कर सकते हैं, जिसमें लिखत के प्रकार और जारीकर्ता का विवरण, क्रेडिट रेटिंग, लिस्टिंग एवं रिडीम करने से संबंधित विवरण के साथ-साथ संपर्क विवरण भी शामिल हैं। पोर्टल पर उन सभी ऋण लिखतों की अद्यतन सूची भी उपलब्ध है जिसमें जारीकर्ता की ओर से रिडीम करने से संबंधित भुगतान में चूक की गई है। निवेशकों के लिए यह सेवा निःशुल्क उपलब्ध है और वे बिना किसी पंजीकरण या शुल्क के www.indiabondinfo.nsdl.com पर इसका लाभ उठा सकते हैं।

FPI मॉनिटर

FPI व्यवस्था के कार्यान्वयन का अनुसरण करते हुए, सेबी ने एनएसडीएल को सेबी की ओर से FPIs को पंजीकरण संख्या एवं प्रमाण-पत्र जारी करने के साथ-साथ FPI समूह के निवेश की निगरानी के लिए अधिकृत किया है। इसके अलावा, FPI

गतिविधियों से संबंधित विभिन्न आँकड़ों को एनएसडीएल FPI वेब पोर्टल पर प्रदर्शित किए जाएंगे।

भारत की आर्थिक प्रगति में विदेशी निवेश का महत्वपूर्ण योगदान है। अनुपालन आवश्यकताओं को सरल बनाने तथा विदेशी संस्थागत निवेशकों (FIIs) जैसे विदेशी निवेशकों की विभिन्न श्रेणियों के लिए एक समान दिशा-निर्देश बनाने के उद्देश्य से उप-खातों और अर्हता प्राप्त विदेशी निवेशकों (QFIs) का एक नए निवेशक वर्ग में विलय किया गया, जिसे विदेशी पोर्टफोलियो निवेशक (FPI) कहा जाता है।

नॉमिनी का नाम ऑनलाइन दर्ज करने की सुविधा

नॉमिनी का नाम दर्ज करने या इससे बाहर निकलने की घोषणा

अगर दुर्भाग्यपूर्ण परिस्थितियों की वजह से डीमैट खाताधारक (धारकों) की मृत्यु हो जाए, तो ऐसे मामलों में डीमैट खाते में नॉमिनी का नाम दर्ज होने से काफी मदद मिलती है। अगर डीमैट खाता सिर्फ आपके नाम पर है या आप इसके एकमात्र धारक हैं, तो नॉमिनी का नाम दर्ज होने से हस्तांतरण की प्रक्रिया में मदद मिलती है। आप डीमैट खाते में नॉमिनी के रूप में अधिकतम 3 व्यक्तियों का नाम दर्ज कर सकते हैं।

आपको क्या करना चाहिए?

कृपया जाँच लें कि आपने अपने डीमैट खाते में नॉमिनी की जानकारी दी है या नहीं।

इसकी जाँच करने का तरीका क्या है?

अपने डीमैट खाते की क्लाइंट मास्टर रिपोर्ट या समेकित खाता विवरण पर गौर करें, जिसमें नॉमिनी के नाम की जानकारी मौजूद होती है। अगर नॉमिनी का नाम दर्ज नहीं है या आप दी गई जानकारी को ऑनलाइन अपडेट करना चाहते हैं, तो eservices.nsdl.co.in >> Update Nomination in Demat Account पर जाएँ। आप इस

ऑनलाइन सुविधा की मदद से एक घोषणा प्रस्तुत करके नॉमिनी दर्ज करने की प्रक्रिया से बाहर निकलने का विकल्प भी चुन सकते हैं।

ब्लॉग - निवेश सलाह के लिए सोशल मीडिया का उपयोग करने के दुष्परिणाम

इस साल की शुरुआत में, जनवरी महीने में भारतीय प्रतिभूति एवं विनियम बोर्ड (सेबी) ने टेलीग्राम चैनल चलाने के लिए 6 लोगों को प्रतिबंधित और दंडित किया, जो अपने चैनल पर लगभग 50,000 सब्सक्राइबर्स को निवेश की युक्तियाँ सिखाते थे और इस बारे में सलाह देते थे। बाद में यह जानकारी मिली कि, इन चैनलों के ऑपरेटर कीमतों में हेरफेर का धंधा चला रहे थे, साथ ही उन्होंने ट्रेडिंग करने अथवा वित्तीय सलाह देने के लिए सेबी के पास पंजीकरण भी नहीं कराया था।

कीमतों में हेरफेर का घोटाला क्या है?

1. घोटालेबाज हेरफेर करने के लिए सबसे पहले छोटी पूंजी वाले या कम मूल्य वाले स्टॉक की पहचान करते हैं
2. वे कोई पद ग्रहण करते हैं या उन शेयरों को कम कीमतों पर खरीद लेते हैं
3. इसके बाद वे अपने सब्सक्राइबर्स या फॉलोअर्स को इसे खरीदने की सिफारिश करते हैं
4. निवेशक बिना सोचे-समझे उनकी सलाह मान लेते हैं और उन शेयरों को खरीदते हैं, जिससे उनकी कीमत बढ़ जाती है
5. इसके बाद, हेरफेरी करने वाले ऐसे लोग अपने पास मौजूद शेयरों को ज़्यादा कीमत पर बेच देते हैं और पैसा कमाते हैं
6. अंत में ऐसे निवेशकों को पैसा गंवाना पड़ता है या ऐसे शेयरों में अपने निवेश को तब तक बरकरार रखना पड़ता है, जब तक कि उसकी कीमत उनके खरीद मूल्य के बराबर न हो जाए।

सोशल मीडिया के बढ़ते उपयोग की वजह से, ज्यादातर निवेशक खुद से शोध किए बिना ही इनफ्लुएंसर्स के बताए रास्ते पर इस उम्मीद के साथ आगे बढ़ते हैं कि वे भी बड़ी आसानी से लाभ कमा सकते हैं। आजकल व्हाट्सएप, फेसबुक, इंस्टाग्राम और ट्विटर पर ऐसे ग्रुप बनाने का चलन बढ़ गया है, जो युवा पीढ़ी को आकर्षित करने वाली लुभावनी बातों के साथ वित्तीय और निवेश से संबंधित सलाह देते हैं। दौलत कमाकर अपनी किस्मत चमकाने, "6 अंकों में अपनी आमदनी बताने" तथा बेहद शानदार लाइफस्टाइल का आनंद लेने के झूठे दावों के साथ, वे भोले-भाले दर्शकों को उनकी सलाह नहीं मानने पर दुनिया की दौड़ में पीछे छूट जाने के डर (FOMO) से अपनी और आकर्षित करते हैं। बदकिस्मती से, इस तरह की मुफ्त सलाह पर अमल करने वाले निवेशकों को अपनी मेहनत की कमाई खोने के बाद ही अपनी गलती का एहसास होता है। सच्चाई यही है कि, ट्रेडिंग से लाभ प्राप्त करने या लंबे समय तक निवेश करके पैसा कमाने के लिए व्यक्ति को हमेशा खुद से ही शोध करनी चाहिए।



1. सेबी और NISM द्वारा आयोजित प्रश्नोत्तरी एवं निबंध प्रतियोगिताओं में भाग लीजिए

आज़ादी की 75वीं वर्षगांठ को 'आज़ादी का अमृत महोत्सव' के रूप में मनाया जा रहा है, और इसी उपलक्ष्य में सेबी और NISM की ओर से वित्तीय बाजार से संबंधित प्रश्नोत्तरी एवं निबंध प्रतियोगिताओं का आयोजन किया जा रहा है। प्रश्नोत्तरी प्रतियोगिता कॉलेज के छात्रों के लिए खुली है जो अपने कॉलेजों के माध्यम से इसमें भाग ले सकते हैं। निबंध प्रतियोगिता 18 वर्ष से ऊपर के सभी भारतीय नागरिकों के लिए खुली है। प्रतिभागी 14 अलग-अलग भाषाओं में निबंध लिख सकते हैं। विजेताओं को आकर्षक पुरस्कार दिए जाएंगे। सभी प्रतिभागियों को प्रमाण-पत्र प्राप्त होगा। अधिक जानकारी और पंजीकरण से संबंधित विवरणों के लिए कृपया <https://quiz.nism.ac.in/> पर जाएँ।

2. ग्राहकों के KYC से संबंधित कुछ विशेष जानकारी को अनिवार्य रूप से अद्यतन करने की समय-सीमा बढ़ाई गई

डीमैट खातों में ग्राहकों के KYC से संबंधित 6 विशेष जानकारी, यानी नाम, पता, पैन नंबर, मोबाइल नंबर, ई-मेल आईडी और आय की श्रेणी को अद्यतन करने की समय-सीमा 30 जून, 2022 तक बढ़ा दी गई है।

संदर्भ: दिनांक 31 मार्च, 2022 की परिपत्र संख्या एनएसडीएल/POLICY/2022/048, जो एनएसडीएल वेबसाइट पर उपलब्ध है।

3. पैन को आधार से जोड़ना

केंद्रीय प्रत्यक्ष कर बोर्ड (CBDT) ने पैन को आधार से जोड़ने की समय-सीमा 31 मार्च, 2022 से बढ़ाकर 31 मार्च, 2023 कर दी है। 31 मार्च, 2023 को या उससे पहले पैन को आधार से लिंक नहीं किए जाने की स्थिति में, 1 अप्रैल, 2023 से उस पैन कार्ड को अमान्य माना जाएगा।

DPs की ओर से इस आवश्यकता का बड़े पैमाने पर प्रचार-प्रसार किया जाना चाहिए, ताकि प्रतिभूति बाजार में निवेशकों द्वारा लगातार और सुचारू तरीके से लेन-देन को सुनिश्चित किया जा सके तथा अनुपालन नहीं करने की स्थिति में किसी भी बुरे परिणाम से बचा जा सके।

संदर्भ: दिनांक 31 मार्च, 2022 की परिपत्र संख्या एनएसडीएल/POLICY/2022/046 तथा दिनांक 23 मार्च, 2022 की परिपत्र संख्या एनएसडीएल/POLICY/2022/040, जो एनएसडीएल वेबसाइट पर उपलब्ध है।

4. ट्रेडिंग एवं डीमैट खातों के लिए नॉमिनी का नाम दर्ज करना – मौजूदा खाताधारकों के लिए समय-सीमा का विस्तार और छूट

सेबी की ओर से सभी प्रतिभागियों को यह सूचना दी गई है कि, 01 अक्टूबर, 2021 को या उसके बाद नया ट्रेडिंग और/या डीमैट खाता खोलने वाले निवेशकों के पास नॉमिनी का

नाम दर्ज कराने या नामांकन से बाहर निकलने का विकल्प उपलब्ध होगा।

नॉमिनी के संबंध में कोई विकल्प नहीं देने वाले सभी मौजूदा पात्र ट्रेडिंग एवं डीमैट खाताधारकों के खातों को फ्रीज़ करने की समय-सीमा 31 मार्च, 2022 से बढ़ाकर 31 मार्च, 2023 कर दी गई है। ऐसे मौजूदा निवेशकों के लिए नॉमिनी के विवरण को फिर से जमा करने की आवश्यकता वैकल्पिक होगी, जिन्होंने सेबी द्वारा इस संबंध में परिपत्र जारी करने से पहले ही नॉमिनी का विवरण उपलब्ध करा दिया है।

ऐसे मौजूदा निवेशक, जिन्होंने आज तक नॉमिनी का विवरण दर्ज नहीं किया है और अब अपने नॉमिनी का नाम दर्ज कराने अथवा नामांकन से बाहर निकलने (किसी को नॉमिनी नहीं बनाना चाहते हैं) की इच्छा रखते हैं, उन्हें टू फैक्टर ऑथेंटिकेशन (2FA) के जरिए ऐसा करने की अनुमति दी जा सकती है, जिसके लिए ऐसी सेवाएँ प्रदान करने वाले स्टॉक ब्रोकर्स/डिपॉजिटरी प्रतिभागियों को इंटरनेट ट्रेडिंग प्लेटफॉर्म पर लॉगिन करना होगा।

फॉर्म में पहले आवश्यक विवरण - मोबाइल नंबर, ई-मेल आईडी तथा नॉमिनी के रूप में निर्दिष्ट व्यक्ति (व्यक्तियों) की पहचान के विवरण/ नॉमिनी के रूप में निर्दिष्ट नाबालिग व्यक्ति (व्यक्तियों) के अभिभावक (अभिभावकों) की पहचान के विवरण को वैकल्पिक बना दिया गया है। दिनांक 24 फरवरी, 2022 के सेबी परिपत्र के अनुलग्नक-ए में नॉमिनी के विवरण के लिए संशोधित फॉर्म दिया गया है।

संदर्भ: दिनांक 03 मार्च, 2022 की परिपत्र संख्या एनएसडीएल/POLICY/2022/029, जो एनएसडीएल वेबसाइट पर उपलब्ध है।

5. निवेशक अधिकार-पत्र

निवेशकों के लिए प्रतिभूतियों को अभौतिक रूप में रखने और हस्तांतरित करने के लिए रिकॉर्ड के अनुरक्षण हेतु सुरक्षित, भरोसेमंद, पारदर्शी और विश्वसनीय प्लेटफॉर्म प्रदान करके भारतीय प्रतिभूति बाजार को अधिक पारदर्शी, कुशल एवं निवेशकों के अनुकूल बनाने के उद्देश्य से निवेशक

अधिकार-पत्र तैयार किया गया है। डीमैट खाताधारक निवेशक अधिकार-पत्र को https://nsdl.co.in/publications/investor_charter.php पर जाकर पढ़ सकते हैं।

आगामी निवेशक जागरूकता कार्यक्रम

निवेशकों को निवेश के विभिन्न पहलुओं से अवगत कराने में मदद करने के लिए एनएसडीएल की ओर से निवेशक जागरूकता कार्यक्रम (IAPs) का आयोजन किया जाता है। निवेशकों के हित से जुड़े विभिन्न विषयों पर अलग-अलग भाषाओं में इन कार्यक्रमों का आयोजन किया जाता है। फरवरी-मार्च 2022 के दौरान एनएसडीएल ने 82 कार्यक्रमों का आयोजन किया /भाग लिया। इन कार्यक्रमों में 5,500 से अधिक निवेशक शामिल हुए।

आगामी कार्यक्रमों/वेबिनार के लिए निर्धारित समय-सारणी <https://nsdl.co.in/Investor-Awareness-Programmes.php> पर ऑनलाइन प्रकाशित की जाती है। हम आप सभी को इन कार्यक्रमों में भाग लेने के लिए आमंत्रित करते हैं।

आपके कर्मचारियों, कर्मचारियों, छात्रों या सदस्यों के लिए जागरूकता कार्यक्रम आयोजित करने में हमें खुशी होगी। अगर आप इस तरह का कोई कार्यक्रम आयोजित कराना चाहते हैं, तो कृपया हमें info@nsdl.co.in पर लिखें।

जितनी ज़्यादा शिक्षा, उतनी ज़्यादा समझदारी। आपके कर्मचारियों, कर्मचारियों, छात्रों या सदस्यों के लिए जागरूकता कार्यक्रम आयोजित करने में हमें खुशी होगी। अगर आप इस तरह का कोई कार्यक्रम आयोजित कराना चाहते हैं, तो कृपया हमें info@nsdl.co.in पर लिखें।

जितनी ज़्यादा शिक्षा, उतनी ज़्यादा समझदारी।

NOMINATE Your Loved Ones In Your Demat Account



- » Add upto three nominees
- » Make changes whenever necessary
- » Facility can also be availed online



Contact your DP today or Scan The QR Code

Add/update Your Mobile Number, E-mail id and Income Range in Your Demat Account by **30th June 2022** . Contact Your DP TODAY

6 KYC Attributes
Mandatory for
Your Demat
Account



e-mail ID can be updated through IDeAS. Visit www.eservices.nsdl.com

एनएसडीएल के स्पीड मोबाइल ऐप का उपयोग करने के क्या लाभ हैं
उत्तर भेजने के लिए इस लिंक पर क्लिक करें या क्यूआर कोड स्कैन करें



25 भाग्यशाली विजेताओं
को
मिलेंगे उपहार



पिछले महीने के विजेता

निमेश दोशी - मुंबई
सीता फितकारीवाला - बर्दवान
श्रीराघवन दुरईसामी - बेंगलुरु
साक्षी भारद्वाज - गाज़ियाबाद
गोविंदराजू वेंकटरमन - कांचीपुरम
रंजीत यादव - मुंबई
सुजल बेरा - गाज़ियाबाद
वेंकटरत्नम नागराजन - चेन्नई
रितेश बंसल - जयपुर

हरिओम गुप्ता - जबलपुर
जोशी आकाश - भावनगर
नागेंद्र मनेरिकर - सिंधुदुर्ग
नयनाबेन राणा - अहमदाबाद
निखिल खंडेलवाल - पूर्वी दिल्ली
विशाल जैन - दिल्ली
निवेदिता पाटनी - सीहोर
राहुल सफाई - पुणे
हेमंग शाह - वडोदरा

लक्ष्मणन लेचुमनन - बेंगलुरु
मुकुंदन वेणुगोपाल - बेंगलुरु
रमेश खोखर - मोरबिक
रवि शर्मा - जयपुर
प्रडनेश म्हास्कर - मुंबई
गुलशन मीणा - बरनी
लक्ष्मी नारायण चालुवाड़ी
मेडचल - मलकाजगिरी

मुख्य कार्यालय

ट्रेड वर्ल्ड, ए विंग, चौथा माला, कमला मिल्स कंपाउंड, सेनापति बापट मार्ग, लोअर परेल, मुंबई - 400013

शाखायें

● अहमदाबाद ● बेंगलुरु ● गिफ्ट सिटी गांधीनगर ● हैदराबाद ● जयपुर ● कोच्चि ● कोलकाता ● लखनऊ ● नई दिल्ली

डीमैट संबंधित किसी भी शिकायत के लिए हमें relations@nsdl.co.in पर ई-मेल लिखें
डीमैट संबंधित अन्य किसी जानकारी के लिए हमें info@nsdl.co.in पर ई-मेल लिखें

नियम और शर्तें:

1) इस प्रतियोगिता के निष्पादन के लिए केवल एनएसडीएल जिम्मेदार रहेगा। यह प्रतियोगिता सिर्फ भारतीय नागरिकों के लिए है। 2) एनएसडीएल के कर्मचारी इस प्रतियोगिता में भाग नहीं ले सकते। 3) व्यक्तिगत जानकारी पूरी और सही होनी चाहिए। 4) आवश्यकता पड़ने पर एनएसडीएल प्रमाण की मांग कर सकता है। 5) एनएसडीएल को किसी भी समय बिना किसी पूर्व सूचना दिए, प्रतियोगिता बंद करने का अधिकार है। 6) विजेताओं का चयन एनएसडीएल द्वारा किया जाएगा। एनएसडीएल का निर्णय अंतिम होगा।

नेशनल सिक्योरिटीज डिपॉजिटरी लिमिटेड इनवेस्टर प्रोटेक्शन फण्ड ट्रस्ट की ओर से **श्री प्रशांत वागल** (संपादक) द्वारा मुद्रित व प्रकाशित। व्ही कोर कनेक्ट, यूनिट नंबर 214, दूसरी मंजिल, अजय इंडस्ट्रियल एस्टेट, अंजीरवाड़ी, मझगांव, मुंबई 400010 में मुद्रित।